

विकास के पथ पर दौड़ेगा बिहार: नंदकिशोर

जागरण संवाददाता, पटना सिटी : बिहार प्रगति के पथ पर अग्रसर है। यहां के कलाकार देश ही नहीं विदेशों में भी परचम लहरा रहे हैं। यहां सभ्यता, संस्कृति व गौरव गाथा को अक्षुण्ण रखने की दिशा में सरकार कार्यरत है। कला के क्षेत्र में सरकार कलाकारों को प्रोत्साहित कर रही है। ये बातें रविवार को पथ निर्माण मंत्री नंदकिशोर यादव ने डी वर्षम कला मंच की ओर से मंगलतालाब स्थित रामदेव महतो सामुदायिक भवन में आयोजित झूमेगा बिहार कार्यक्रम के उद्घाटन के दौरान कहीं। उन्होंने कहा कि बिहार न सिर्फ झूमेगा बल्कि कला-संस्कृति व समग्र विकास में आगे बढ़ेगा। यहां के कलाकार विश्व के कोने-कोने में अपनी प्रस्तुति दे रहे हैं। इस दौरान



रामदेव महतो सभागार में कलाकारों को सम्मानित करते मंत्री • जागरण

शिक्षाविद् विद्या चौधरी ने कहा कि बिहार से विभिन्न जिलों से आए कलाकारों ने शानदार प्रस्तुति देकर दर्शकों में अमित

छाप छोड़ी। कार्यक्रम के दौरान पूर्व पार्षद सीता सिन्हा, रामजी मेहता, उमेश मेहता, शैलेंद्र किशोर, मधुबाला पाल,

संजय विशाल, शशिशेखर रस्तोगी, कृष्ण मुरारी, राजकुमार समेत अन्य ने अपने-अपने विचार रखे। प्रतियोगिता में शामिल दस प्रतियोगियों में द साइको ग्रुप को प्रथम, मैक्स डांस ग्रुप को द्वितीय तथा साहिल डांस ग्रुप को तृतीय पुरस्कार से पुरस्कृत किया गया। निर्णायक मंडल में राजू कश्यप, संजय विशाल व ओंकार आनंद थे।

कार्यक्रम के दौरान कला क्षेत्र में उल्लेखनीय कार्य करनेवाले अनिल रश्मि, आलोक चोपड़ा, ओंकार आनंद, राजकुमार भारती व सुधीर कुमार को अंगवस्त्र व प्रतीक चिन्ह देकर सम्मानित किया गया। मंच संचालन रमेश चौधरी व धन्यवाद ज्ञापन सन्नी पटेल ने किया। कार्यक्रम का समापन राष्ट्रगान से हुआ।